

АХ, ГАДЫ!..

Дні, дні, дні, дні,
Місяцы бягуць!
І гады, як хмаркі, растуць!..
Сумна мне ўсміхаюцца гады:
”Мы растанем... Што тады?..”

ПРЫПЕЎ:
Ах, гады!
Ах, гады!
Не даводзьце да бяды!..
Вы чаго, адкуль, куды –
Мне прызнайцеся, гады?

Я, я, я, я,
Ты і ты, і ты,
Раскідалі ўсе свае гады:
Хто здароўем, хто сваёй крывёй...
Хмары над табой і нада мной!

Дні, дні, дні, дні,
Місяцы, даўжэй
Затрымайцеся, станьце бліжэй!
Сэрцам хворым стану мілаваць
Вас і волі смутку не даваць!

ПРЫПЕЎ.